

NØVN

SAMBAND

MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.



9. juli 2007 fekk Heiðrun eina lítla systur. Hon vigaði 3300 g og var 53 cm long. Foreldur teirra eita Teresa Fjallsbak og Suni Juul Pedersen, Tórshavn.



27. juli fingur Ró og Askur hesa sera fittu lítlastyrtrina. Foreldur teirra eru Súsanna Holm og Magni Mohr



27. juli fingur Elsebeth og Jørgin Jacobsen, Leirvík, eina dóttur. Hon var 54 cm. long og vigaði 4000 gr.



Mánadagin 30. juli fingur Petur og Oddvør hesa fittu lítlastyr. Hon vigaði 3775 gr. og var 53 cm long. Foreldrinu eru Maria og Petur Skeel Dahl, og búgva tey í Hoyvík

14. juli fingur Irdi og Levi Joensen, Klaksvík, ein son. Hann var 50 cm. langur og vigaði 3200 gr.

19. juli fingur Kamma Marie Holmgaard Pedersen og Peter Krogh Bredsten Vejle ein son. Hann vigaði 3770 gr. og var 52 cm langur.

23. juli fingur Sólvá Jacobsen og Jóan Petur Joensen, Tórshavn, ein son. Hann var 52 cm. langur og vigaði 3400 gr.

24. juli fingur Sølva Heinesen og Sveinbjørn Olsen, Argir, eina dóttur. Hon var 52 cm. long og vigaði 3675 gr.

24. juli fingur Jacobina Thomsen og Páll M. Kjærbaek, Argir, eina dóttur. Hon var 56 cm. long og vigaði 4550 gr.

26. juli fingur Joan og Bárður Jakobsen, Viðareidi, ein son. Hann var 53 cm. langur og vigaði 3700 gr.

26. juli fingur Bjørg og Eyðbjørn Poulsen, Klaksvík, ein son. Hann var 57 cm. langur og vigaði 4550 gr.

27. juli fingur Ann-Mari Falkvard og Niels Marni Nielsen, Sandavágur, ein son. Hann var 52 cm. langur og vigaði 3400 gr.

28. juli fingur Marith Bech og Rúni Jákupsson Jacobsen, Tórshavn, tvíburar, gentur. Onnur var 47 cm. long og vigaði 2280 gr. og hin var 49 cm. long og vigaði 2570 gr.

28. juli fingur Sigrun Poulsen og Fróði Lassen, Saltangará, ein son. Hann var 55 cm. langur og vigaði 4160 gr.

29. juli fingur Karin og Sjúrdur Kunoy, Kunoy, eina dóttur. Hon var 52 cm. long og vigaði 3000 gr.

30. juli 2007 fingur Jóna Silvurðal, Vágur og Martin Petersen, Tórshavn, búsitandi í Valby eina dóttir. Hon var 51 cm. long og vigaði 3675 gr.

30. juli fingur Randi Grunnveit og Zacharias Thomassen, Haldórvík, eina dóttur. Hon var 50 cm. long og vigaði 3050 gr.

30. juli fingur Bjørg Patursson og John Zachariassen, Vestmanna, ein son. Hann var 53 cm. langur og vigaði 3310 gr.

31. juli fingur Evi og Jógvan í Skorini, Eiði, ein son. Hann var 56 cm. langur og vigaði 4800 gr.

1. august fingur Jóna og Atli Rygshamar, Fuglafjørður, ein son. Hann var 54 cm. langur og vigaði 3750 gr.

1. august fingur Heidi Kragesteen og Pól Jakobsen, Tórshavn, ein son. Hann var 51 cm. langur og vigaði 3200 gr.

2. august fingur Elsebeth og Anker Jacobsen, Klaksvík, eina dóttur. Hon var 55 cm. long og vigaði 4000 gr.

Hjartaliga tillukku Betta og Brynhild



Fyri 85 árum síðani vórðu tvær kvinnur føddar, ið vit eru sera góð við.

Betta Eið, f. Næs, varð fødd tann 4. august í Nesi og 27. juli varð Brynhild Næs, f. Stenberg, fødd í Sumba. Hesar kvinnur komu at hava nógv við hvørja aðra at gera, tí tær gjørdist svigarinnur og vinkonur.

Fyri okkum hava tær somuleiðis havt stóran týðning. Betta er okkara fastir/gumma og Brynhild er kona pápa-beiggja/gumma. Tá vit vóru børn og ung vóru tær í besta aldri. Tær vóru virknar og útstrálaðu lívsgleði, tryggleika og fulla vissu um, at lívið var okkum givið av Honum, sum øllum ræður.

Vit hava so manga hugnaliga løtu at minnas aftur á saman við tykkum og tykkara.

Góða Betta, takk fyri lotturnar á bonkinum, har lívandi ljós er tendrað og heitur temunnur er skonktur og lívsins spurningar verða loystir úr bandi. Takk fyri, at tú altíð er so positiv og hugnalig at vera saman við.

Tað er lívsjáltandi at síggja teg arbeiða í havanum, passa heimið, ferðast og enn kunna liva eitt sjálvstøðugt lív. Hóast tú mitt í lívsins blóma misti kæra mann tín, so hevur tú so fyrmyndarliga víst okkum, ið yngri eru, at deyðin er ein nátturligur partur av lívinum, sum eingin kann renna undan, og tú hevur lært okkum at lívið má og skal livast.

Tað er ein stuttleiki at hava teg sum granna, og hava teg við í býin til bæði gaman og álvara, og ikki at gloyma - takk fyri tína

hjálpandi hond.

Vit ynskja tær og øllum tínum ein góðan túr í Kalsoynni.

Góða Brynhild, í dag er tú ikki virkin longur og stríðist við svára sjúku, men vit skulu ikki mong ár aftur í tíðina, so minnst vit teg sum eina megnar kvinnu, sum vísti eitt heit og kærleiksfult gestablíðni, har tú vart álitið á Sólteigi 6. Takk fyri tín áhuga fyri at fylgja við, hvat vit nú gjørdur, vóru og fóru. Tað eru ikki fáa ferðir, at vit sum ung gistu hjá tær og Johannesi á ólavsøku, og har var altíð ein góður biti at fáa, hóast húsið var fult av fólki, so var eisini pláss fyri okkum. Okkara barnajól - goyma eisini eitt minni um teg, og tað eru tær vælsmakandi smákøkurnar, sum tú so trúgv á hvørjum ári sendi suður. Øll tey vøkru føroysku klæðini hjá tínum børnum og ommubørnum, og títt vaka heim ber boð um, at tað var so mangt sum húsmóðirin Brynhild dugdi og legði lag á. Hóast tú í dag ikki kann gera alt hetta, so klára Johannes og tú at liva lívið saman sum tit altíð hava gjørt, hetta er ein sera hugtakandi og vøkur mynd av hjúnarbandinum.

Um vit nú seta tykkum báðar í eina tíðarmynd, so avmynda tit kvinnuna/mammuna, sum gav alt hon átti av sínum kærleiksbikari. Fyri tykkum báðar merkir orðið kærleiki: At geva og at liva fyri og við øðrum. Tykkara lívsvisdómur var og er, at jú meira tit góvu, jú meira fingur tit. Hetta ljóðar einfalt, og gav tykkum onki høvuð-

brýggj, hóast hetta er stóri og torførasti lívsspurningurin hjá flestu okkara í dag.

Tit báðar hava upplivað Føroyar í eini stórar broytingar-, og menningartíð. Tá tit vóru føddar var hvørki ravnagn ella heit vatn lagt inn í húsin. Tá var tað ein long ferð at ferðast millum Nes og Sumba, og Danmarkar lá onkustaðni langt burturi. Í dag koyra vit skjótt til Sumbiar og Danmark er einans tveir tímar burturi.

Hóast tit báðar eru upp-vaksnar á bygd, so var tað ikki tykkum fremmant at fara út í víðu verð at uppliva aðra mentan og læra aðrar siðir. Tykkara persónsmenska hvílir á grundvøll, har álit og virðing verður víst øllum menniskjum. Hetta hava tit báðar somuleiðis givið víðari. Hóast so nógv er broytt í tykkaru tíð, so hava tit megna at fylgja við og gleðast um, at ávís arbeiðsbyrða í heiminum gjørdist lættari.

Góðu tit báðar! Hjartaliga tillukku á 85 ára føðingardøgnum. Takk fyri manga hugnaliga løtu saman. Vit fara at enda við gomlu føroysku heilsanini: Jesus fylgi tykkum.

Ynskja Sigrun, Maud, Ingun, Nita og Magnar